

उत्तराखण्ड शासन  
औद्योगिक विकास अनुभाग-1  
संख्या 205 /VII-1-10/171-ख/2009  
देहरादून : दिनांक 28 जनवरी, 2010

कार्यालय ज्ञाप

जनपद पिथौरागढ़ की तहसील गंगोलीहाट, पट्टी देवराडीपन्त के ग्राम दाणू में 7.674 हेक्टेयर क्षेत्रफल में खनिज सोपस्टोन का प्रोस्पेक्टिंग लाईसेंस चाहने हेतु खनिज परिहार नियमावली, 1960 के प्राविधानों के अन्तर्गत श्री खड़क सिंह गैड़ा पुत्र श्री हयात सिंह, निवासी ग्राम व पोस्ट महरोड़ी, तहसील काण्डा, जनपद बागेश्वर ने दिनांक 08.07.2008 को जिलाधिकारी कार्यालय पिथौरागढ़ में आवेदन पत्र प्रस्तुत किया है।

प्रश्नगत प्रकरण के सम्बन्ध में जिलाधिकारी, पिथौरागढ़ एवं ज्येष्ठ खान अधिकारी, भूतत्व एवं खनिकर्म इकाई, उद्योग निदेशालय, देहरादून की आख्या संस्तुति के आधार पर शासन के पत्र संख्या 2061/VII-1/171-ख/2009, दिनांक 09 दिसम्बर, 2009 द्वारा दिनांक 17 दिसम्बर, 2009 को पूर्वाह्न 10:30 बजे सुनवाई निर्धारित की गयी। उक्त सुनवाई में पुनः सुनवाई का अवसर दिये जाने का निर्णय लिया गया। क्योंकि श्री खड़क सिंह गैड़ा पुत्र श्री हयात सिंह तथा श्री ठाकुर सिंह डसीला पुत्र श्री शेर सिंह डसीला, ग्राम बासीखेत, पो 0 व पट्टी देवराडीपन्त, तहसील गंगोलीहाट, पिथौरागढ़ में जो समझौता रू० 70,000/- चेक के माध्यम से हुआ था, सुनवाई के दौरान उक्त बिन्दु पर सहमति नहीं बन पायी। तदक्रम में शासन के पत्र संख्या 2204/VII-1/171-ख/2009, दिनांक 23 दिसम्बर, 2009 द्वारा पुनः दिनांक 07 जनवरी, 2010 को पूर्वाह्न 10:30 बजे सुनवाई निर्धारित की गयी।

उक्त सुनवाई में जिलाधिकारी, पिथौरागढ़ स्वयं एवं ज्येष्ठ खान अधिकारी, भूतत्व एवं खनिकर्म इकाई, उद्योग निदेशालय और द्वितीय पक्ष श्री ठाकुर सिंह डसीला उपस्थित हुए, परन्तु प्रथम पक्ष श्री खड़क सिंह गैड़ा उपस्थित नहीं हो पाये। सुनवाई में यह निर्णय लिया गया कि प्रथम पक्ष श्री गैड़ा तथा द्वितीय पक्ष श्री डसीला में जो आपसी लेन-देन पैक द्वारा किया गया है उसके सम्बन्ध में जिलाधिकारी पिथौरागढ़ के समक्ष उपस्थित होकर बिना किसी दबाव के आपसी सहमति बना लें। सहमति के उपरान्त शासन को अवगत करायें, के सम्बन्ध में शासन के कार्यालय ज्ञाप संख्या 49/VII-1-10/171-ख/2009, दिनांक 08 जनवरी, 2010 निर्गत किया गया।

उक्त कार्यालय ज्ञाप दिनांक 08 जनवरी, 2010 के क्रम में जिलाधिकारी, पिथौरागढ़ ने अपने पत्र दिनांक 12 जनवरी, 2010 द्वारा प्रथम पक्ष श्री खड़क सिंह गैड़ा (प्रथम आवेदक) एवं द्वितीय पक्ष श्री ठाकुर सिंह डसीला (द्वितीय आवेदक) के संयुक्त रूप से प्रस्तुत प्रार्थना पत्र एवं श्री डसीला के एस0बी0आई0 के खाता पास बुक की प्रति तथा उनके द्वारा प्रस्तुत शपथ पत्रों की मूल प्रतियां आवश्यक कार्यवाही हेतु शासन को प्रेषित की गयी। जिलाधिकारी, पिथौरागढ़ के पत्र दिनांक 12 जनवरी, 2010 के क्रम में शासन के पत्र संख्या 156/VII-1-10/171-ख/2009, दिनांक 22 जनवरी, 2010 द्वारा दिनांक 28 जनवरी, 2010 को पूर्वाह्न 10:30 बजे सुनवाई निर्धारित की गयी। उक्त सुनवाई में जिलाधिकारी, पिथौरागढ़/उनके प्रतिनिधि तथा श्री खड़क सिंह गैड़ा उपस्थित नहीं हुए।

अतः जिलाधिकारी, पिथौरागढ़ के पत्र दिनांक 12 जनवरी, 2010 एवं प्रथम पक्ष (प्रथम आवेदक) श्री खड़क सिंह गैड़ा द्वारा दिये गये शपथ पत्र तथा आवेदित क्षेत्र के भूस्वामियों के आपत्तियों के कारण उनके प्रोस्पेक्टिंग लाईसेंस हेतु प्रस्तुत आवेदन पत्र दिनांक 08.07.2008 के एतद्वारा अस्वीकृत/निरस्त किया जाता है।

(पी0सी0 शर्मा)  
प्रमुख सचिव।

पृष्ठांकन संख्या: 205 (1)/VII-1-10/171-ख/2009, तददिनांकित।  
प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

1. जिलाधिकारी, पिथौरागढ़।
2. ज्येष्ठ खान अधिकारी, भूतत्व एवं खनिकर्म इकाई, उद्योग निदेशालय, उत्तराखण्ड, देहरादून।
3. निदेशक, राष्ट्रीय सूचना एवं विज्ञान केन्द्र, सचिवालय परिसर, देहरादून।
4. श्री खड़क सिंह गैड़ा पुत्र श्री हयात सिंह, निवासी ग्राम व पोस्ट महरोड़ा, तहसील काण्डा, जनपद बागेश्वर।

आज्ञा से,

(पी0सी0 शर्मा)  
प्रमुख सचिव।